

# Toppliðini togaðust uttan flótandi spæl

**Toppdysturin í kvinnudeildini millum KÍ og B36 var tættur. Bæði málini í dystinum komu eftir deyðbóltsstöður, og liðini høvdu ilt við at skapa aðrar kjansir**

## KVINNUFÓTBÓLTUR

Jákup Mørk  
jakup@sosialurin.fo

Sunnudagin spældu tey bæði bestu kvinnuliðini í landinum toppdyst í landskappingini. Undan dystinum var KÍ fimm stig frammanfyri B36, og tí hevði tað stóran týðning fyri B36, at liðið vann dystin. KÍ kundi liva við javnleiki, og um liðið vann, so vaks munurin upp í átta stig.

Úrslitið av dystinum gjørdist javnleikur, og tað passaði betur heimaliðnum enn útiliðnum, sum framvegis er væl aftanfyrir meistaraliðið úr Klaksvík.

Dysturin var javnur, og fáir málmøguleikar vóru. KÍ hevði nakað fleiri royndir á B36-málið, men allan dystin høvdu liðini ilt við at skapa stórar kjansir.

## Hekk ikki saman

Í fyrra hálvleiki gekk mest sum alt fyri seg millum báðar brotsteigirnar. Tað var sjáldan, at bóltar vórðu spældir inn í brotsteigarar, og tað kom so at siga ikki fyri, at nakar líkinda málmøguleiki var fyrstu trý korterini.

Verjunar báðar høvdu gott tamarhald á stöðunum, meðan liðini høvdu trupult við at fáa nakað flótandi spæl at ganga. Hjá heima-

liðnum var nógv órógv á samanspælinum, og útiliðið var lítið frægari, hóast tær av og á kláraðu at spæla væl millum sín.

Innsatsurin hjá báðum liðunum var góður, og spælararnir stríddust um hvønn bólt. Tað hevði eisini við sær fleiri langar steðgir orsaka av skaðum.

## Málini komu

Í seinna hálvleiki kom eitt sindur meira ferð á dystin, og tað var eisini nakað meira áfatt í brotsteigunum hjá báðum liðunum.

KÍ byrjaði seinna hálvleik betur, og eftir nøkur hornspark lá tað í luftini, at KÍ fór at skora. Og tað gjørdur tær. Enn einaferð var tað beinleiðis upp á hornaspark, og tað var Rannvá Andreassen, sum var málskjútti.

Tá vóru okkurt um 10

minuttir farnir av seinna hálvleiki, og áðrenn 10 minuttir afturat vóru spældir, hevði B36 svara aftur.

Eitt fríspark varð sent inn í málteigin úr høgru, KÍ-málverjin fekk bara hendurnar á, og so var verju-spælarin Súsanna Hansen fyrsta á tí leysa bóltinum og skoraði.

## Ein stórus kjansur

Restina av dystinum gekk tað eisini javnt á, men KÍ var nærri við at fáa mál. Serliga eina stöðan átti at givið mál, tí eitt innlegg fór allan vegin framvið B36

málinum, hóast fleiri KÍ-spælarar vóru á nánd. Vivian Bjartalíð fekk bóltin nakað aftanfyrir aftaru stong, og hon smekkaði til, men bólturin brast í stongina og út í spæl.

Samanumtikið var javnleikur á góðari leið. Dysturn var tættur og nakað rótutur, og málmøguleikarnir vóru fáir.

Úrslitið hevði tó við sær, at KÍ framvegis hevur greiða leiðslu í toppinum í bestu kvinnudeildini. KÍ og B36 skulu spæla tvær ferðir afturat ímóti hvørjum øðrum í ár í landskappingini.

Aðra staðni kring landið eydnaðist EB/Streymi at vinna stevnudystin móti FS Vágum, meðan GÍ á heima-vølli vann tepran sigur á AB.

## formula deildin

|               | d  | v | - | j | - | t | t/m | v/m | +/- | stig |
|---------------|----|---|---|---|---|---|-----|-----|-----|------|
| 1 HB          | 13 | 9 | - | 1 | - | 3 | 34  | 14  | 20  | 28   |
| 2 Skála       | 13 | 6 | - | 5 | - | 2 | 27  | 15  | 12  | 23   |
| 3 B36         | 12 | 6 | - | 5 | - | 1 | 16  | 5   | 11  | 23   |
| 4 NSÍ         | 13 | 5 | - | 5 | - | 3 | 20  | 16  | 4   | 20   |
| 5 EB/Streymur | 13 | 4 | - | 5 | - | 4 | 14  | 21  | -7  | 17   |
| 6 KÍ          | 13 | 4 | - | 2 | - | 7 | 20  | 21  | -1  | 14   |
| 7 GÍ          | 13 | 4 | - | 1 | - | 8 | 17  | 23  | -6  | 13   |
| 8 TB          | 13 | 3 | - | 4 | - | 6 | 12  | 20  | -8  | 13   |
| 9 ÍF          | 13 | 3 | - | 4 | - | 6 | 16  | 29  | -13 | 13   |
| 10 VB         | 12 | 3 | - | 2 | - | 7 | 9   | 21  | -12 | 11   |

## 2. deild menn

|         | d | v | - | j | - | t | t/m | v/m | +/- | stig |
|---------|---|---|---|---|---|---|-----|-----|-----|------|
| 1 B68   | 7 | 6 | - | 0 | - | 1 | 29  | 4   | 25  | 18   |
| 2 FSV04 | 7 | 5 | - | 1 | - | 1 | 20  | 4   | 16  | 16   |
| 3 B71   | 7 | 5 | - | 1 | - | 1 | 17  | 6   | 11  | 16   |
| 4 AB    | 7 | 4 | - | 1 | - | 2 | 17  | 14  | 3   | 13   |
| 5 HB    | 7 | 4 | - | 0 | - | 3 | 21  | 15  | 6   | 12   |
| 6 LÍF   | 7 | 3 | - | 0 | - | 4 | 27  | 19  | 8   | 9    |
| 7 Royn  | 7 | 3 | - | 0 | - | 4 | 10  | 29  | -19 | 9    |
| 8 B36   | 7 | 1 | - | 2 | - | 4 | 8   | 13  | -5  | 5    |
| 9 Sumba | 7 | 1 | - | 0 | - | 6 | 15  | 32  | -17 | 3    |
| 10 GÍ   | 7 | 0 | - | 1 | - | 6 | 7   | 35  | -28 | 1    |

## 1. deild kvinnur

|               | d | v | - | j | - | t | t/m | v/m | +/- | stig |
|---------------|---|---|---|---|---|---|-----|-----|-----|------|
| 1 KÍ          | 9 | 8 | - | 1 | - | 0 | 37  | 7   | 30  | 25   |
| 2 B36         | 9 | 6 | - | 2 | - | 1 | 36  | 8   | 28  | 20   |
| 3 GÍ          | 9 | 5 | - | 1 | - | 3 | 16  | 25  | -9  | 16   |
| 4 AB          | 9 | 2 | - | 2 | - | 5 | 4   | 15  | -11 | 8    |
| 5 EB/Streymur | 9 | 3 | - | 1 | - | 5 | 14  | 22  | -8  | 10   |
| 6 FSV04       | 9 | 0 | - | 1 | - | 8 | 5   | 31  | -26 | 1    |

## Máltindurin



|                          |        |   |
|--------------------------|--------|---|
| Súni Olsen               | GÍ     | 9 |
| Bogi Gregersen           | Skála  | 8 |
| Tór-Ingar Akselsen       | HB     | 7 |
| Allan Mørkøre            | B36    | 6 |
| Rúni Nolsøe              | HB     | 6 |
| Heðin á Lakjuni          | KÍ     | 6 |
| Jónhard Frederiksberg    | Skála  | 6 |
| Hans Pauli Samuelsen     | EB/Str | 5 |
| Hans á Lag               | HB     | 5 |
| Rasmus Nolsøe            | HB     | 5 |
| Christian Høgri Jacobsen | NSÍ    | 5 |
| Óli Johannesen           | TB     | 5 |
| Atli Danielsen           | KÍ     | 4 |
| Andy Olsen               | NSÍ    | 4 |
| Helgi L. Petersen        | NSÍ    | 4 |
| Hanus Thorleifsson       | Skála  | 4 |
| Milan Kulic              | VB     | 4 |



Lagaligar lotur vóru ikki nógvur hjá einum manni sum var mynstraður yvir 300 dagar um árið í eitt 15 ára skeið frá 1958 til 1964. Her er ein mynd á trolaradekki og ein á ferð uttanlands saman við konuni.

## Myndir til ævisøguna um Kaj

Onnur bókin, í ævisøguni um Kaj Johannesen úr Hvannasundi, verður nú skrivað, og kemur, um alt gongur eftir vild, út í heyst. Hon fer serliga at snúgv seg um krígsárinini við Skálabergi og Nærabergi. Tíðina umborð á Dragabergi, Sjúrdarbergi og týska Skálabergi.

Í hesum sambandi sóknast høvundurin eftir myndum frá æviskeiði hansara. Í fyrstu atløgu hava allar myndir, sum hava nakað við virki og lív hansara áhuga. Tað verið seg myndir umborð á skipi, ikki bara

myndir av Kaj, men eisini av lívinum umborð. Myndir av monnum, sum sigldu við Kaj hava áhuga og eisini myndir umborð á trolarum, sum brøður hansara førdur. Eg havi eisini áhuga fyri myndum tiknum umborð á øðrum trolarum, av færoyskum trolarum undir fiskiskapi. Gerandismyndir av arbeiðsgevaranum hjá Kaj, J. F. Kjølbro, hava stóran áhuga.

Liggja tit inni við slíkum myndum, so hevði eg verið ógvuliga fegin, um tit settu tykkum í samband við meg.

vinarliga  
Jústinus Leivsson Eidesgaard,  
rithøvundur

## Forlagið Hellurnar

v/Jústinus Leivsson Eidesgaard  
Ovaragøta 1 · 188 Hoyvík  
Tel. 22 31 43 · justinus@post.olivant.fo

**KAJ2**  
tín dokumentarísk arbeiði